

# Социалистическ дөрлдәнә аш

КПСС-н Центральн Комитетин дарани Пленум уктгч, социалистическ дөрлдәнә 10 сарин дигәр, Приозерн района «Ергенинский» совхозин гурвдгч фермин малчнр дунд, ним улс түрүн нүүрин орм ээлдж йовна:

Приозерн района Советин депутат, үкрч үр Э. Д. Дагинов 10 сарин эргд, эврәннь шөрн деерән авсн гуртин, саалин 100 үкр болгънас чанъгъ-чиирг 92 тугъл авч, цугтагъинь эрүл-менд өскджәнә.

Эн совхозин поселков Советин депутат, үкрч үр Умеров Юрий Каримович чигн, бас тедү мет диилвр бәрдж, цуг тугълмудан гару уга өскдж йовна.

Чидлән арвлл уга кәдлдж йовх, эн хойр үкрчин үвлд белдврнь чигн

сән. Малин хаша-хаацнь, сән чинр-тәгъәр ясгдв.

Түүнәс талдан, үкрч үр Умеровин бригад өвс хаддж хуралгъна кәдлмшт икәр шундж орлцв. Эврәннь күчн-чидләрн 11 метр гүүнд худг малтдж, 250 үкрмүд усар теткв. Ода малин үвләнъгүр өвс эдн зө-өджәнә.

Хөбчнр дундас, ах хөбч үр Булуктаевин бригад сән үзмджтә. Эдн хәләджәсн 1500 иргдәсн ноосна сән гарц авб. Отариннь цуг хөөднь дундин болн дундинәс өөдән чинәтә.

Тосхлтин халхар, кәдлмшчнр үүрмүд Хулхачиев Д. С. болн Гаряева Нина үлгүр үзүлдж, сара кәдлмшин кемджәгъән 200 процент күргдж күңәджәнә.

А. АЗЫДОВ.